



ఇందిరమ్మ రాజ్యం కాదు..
ప్రజలు తిరగబడే రోజు వస్తుంది : ఎమ్మెల్సీ కవిత



ధాన్యం కొనుగోలులో ఒక్క రైతా ఇబ్బంది పడకూడదు

నిర్లక్ష్యంగా ఉండే అధికారులు, ఉద్యోగులపై కఠిన చర్యలు : సీఎం చంద్రబాబు

-26 జిల్లాల కలెక్టర్లు, అధికారులతో ముఖ్యమంత్రి వీడియో కాన్ఫరెన్స్

-పొర సరఫరాల శాఖ ద్వారా ధాన్యం కొనుగోలు ప్రక్రియపై సమీక్ష

-రాష్ట్రంలో ఇప్పటివరకు 10.59 మెట్రిక్ టన్నుల ధాన్యం కొనుగోలు

-ధాన్యం సేకరించిన 48 గంటల్లోనే

రైతులకు నగదు నేటికి 1.51 లక్షల మంది రైతులకు రూ.2,331 కోట్లు చెల్లింపులు

-గతేడాది ఈ సమయానికి 5.22 లక్షల మెట్రిక్ టన్నుల ధాన్యం మాత్రమే సేకరణ

-ఈ ఏడాది ఇప్పటికే 10.59 లక్షల మెట్రిక్ టన్నుల కొనుగోలుతో రికార్డు

ప్రజాభూమిప్రతినిధి,అమరావతి:-

ధాన్యం కొనుగోలులో రాష్ట్రంలో ఏ ఒక్క రైతు కూడా ఇబ్బంది పడకూడదని, ఎక్కడా సమస్యలు తలెత్తకుండా కొనుగోలు ప్రక్రియ పూర్తి చేయాలని ముఖ్యమంత్రి చంద్రబాబు నాయుడు అధికారులను ఆదేశించారు. అధికారులు, ఉద్యోగులు నిర్లక్ష్యం, రైస్ మిల్లర్ల సహాయ నిరాకరణ వల్ల రైతులు ఇబ్బంది పడితే కఠిన చర్యలు తీసుకుంటామని హెచ్చరించారు. గత ప్రభుత్వంలో రైతులు పండించిన పంటలు అమ్ముకోవడానికి ఎన్ని ఇబ్బందులుపడ్డారో చూశామని, అందుకే ఈ సారి ధాన్యం కొనుగోళ్లలో సమూల మార్పులు తీసుకొచ్చామని చెప్పారు.

ఏరైస్ మిల్లర్ అయినా అమ్ముకునే సౌలభ్యం :

ధాన్యం అమ్మే రైతులు ఏ మిల్లుకు అయినా ధాన్యం పంపవచ్చు. గతంలో ప్రభుత్వం సూచించిన మిల్లులకు మాత్రమే రైతులు ధాన్యం పంపాల్సి ఉండేది. నాడు నెలల తరబడి ధాన్యం డబ్బులు రైతులకు జమ అయ్యేవి కావు. కానీ కూటమి

ప్రభుత్వం 24 గంటల నుంచి 48 గంటల్లోపే ధాన్యం డబ్బు చెల్లిస్తోంది. రైతులు వాట్సాప్ ద్వారా తమ పంటను అమ్ముకునే సౌకర్యాన్ని కల్పించింది. సేకరణ ప్రక్రియ సజావుగా సాగేందుకు రైతులు, మిల్లర్లు, అధికారులతో ఉమ్మడిగా కమిటీలు ఏర్పాటు చేసింది. అధికారులు, ఉద్యోగులదే బాధ్యత :

ధాన్యం సేకరణ ప్రక్రియను సులభతరం చేసేందుకు ప్రభుత్వ తీసుకొచ్చిన ఈ విధానాలను సక్రమంగా అమలు చేయాల్సిన బాధ్యత కింద స్థాయి ఉద్యోగులు, ప్రభుత్వ సిబ్బందిపై ఉండని ముఖ్యమంత్రి అన్నారు. ప్రయత్న (ధాన్యం ఆరబెట్టే యంత్రాలు) ఏర్పాటు ద్వారా తేమ విషయంలో తలెత్తుతున్న సమస్యలు ఎంతవరకు పరిష్కారం చూపవచ్చు అనేది కూడా చూడాలని సీఎం సూచించారు.

37లక్షల మెట్రిక్ టన్నుల ధాన్యం సేకరణ లక్ష్యం :

సమీక్షలో ధాన్యం సేకరణ వివరాలను అధికారులు ముఖ్యమంత్రికి వివరించారు.

మిగతా 2లో

ఆరునెలల్లో ప్రభుత్వంపై తీవ్ర వ్యతిరేకత

-రాష్ట్రంలో వ్యవస్థలన్నీ పూర్తిగా నీరుగారిపోతున్నాయి

-వైద్యరంగం పరిస్థితి దయనీయంగా ఉంది

-వ్యవసాయ రంగం కూడా కుదేలైంది

-విచ్చలవిడిగా అవినీతి పెరిగిపోయింది

-ప్రతి నియోజకవర్గంలో పేకాట క్లబ్బులు, లిక్కర్ మాఫియా, శాండ్ మాఫియా

-నియోజకవర్గాల్లో మైనార్టీ సహా ప్రతిదానికి ఎమ్మెల్యేలకు మామూళ్ళు ఇవ్వాలి

-రెడ్ బుక్ రాజ్యాంగం నడుస్తోంది

-తొలిసారిగా మేనిఫెస్టోలో హామీలను మనం తూచ తప్పకుండా అమలు చేశాం

-బడ్జెట్ ప్రవేశపెట్టినప్పుడే సంక్షేమ కేలండర్ ఇచ్చాం

-మనం కుటుంబం మొత్తానికి సహాయం చేశాం

-టీడీపీ ఇంటిలో ఉన్న ప్రతి ఒక్కరికీ సాయం చేసామని అబద్ధాలు చెప్పారు

-మనం ప్రజల తరపున నిలబడాల్సిన సమయం వచ్చింది

-సంక్రాంతి తర్వాత నేను పార్లమెంటు నియోజకవర్గాల వారిగా పర్యటిస్తాను

-ప్రతి బుధవారం, గురువారం కార్యక్రమాలతో మమేకం అవుతాను

-కార్యక్రమాలతో జగనన్న, పార్టీ బలోపేతానికి దిశా నిర్దేశం పేరుతో కార్యక్రమం

-ఈ లోగా జిల్లా, నియోజకవర్గ, మండల స్థాయి పార్టీ కమిటీలు పూర్తి చేయాలి

-ప్రతి కార్యకర్తకు ట్వీట్టర్, ఇన్ స్టా, ఫేస్ బుక్, వాట్సాప్, యూట్యూబ్ అకౌంట్లు ఉండాలి

-గ్రామంలో జరుగుతున్న అన్యాయాన్ని ప్రశ్నించాలి పార్టీ నేతలకు వైయస్.జగన్ దిశా నిర్దేశం





జగన్-సెకీ డీల్ పై ఏసీబీకి షర్మిల ఫిర్యాదు

అదానీ - వైఎస్ జగన్ సోలార్ ఒప్పందాలపై వైఎస్ షర్మిల ఏసీబీకి ఫిర్యాదు చేశారు. అమెరికా దర్మాపు సంస్థలే జగన్ స్కామ్ గురించి బయటపెట్టాయని పునరుద్ఘాటించారు. చంద్రబాబు ఎందుకు చర్యలు తీసుకోవడం లేదో ప్రజలకు సమాధానం చెప్పాలని డిమాండ్ చేశారు. అదానీ - జగన్ సోలార్ ఒప్పందంపై నిజాలు నిగ్గు తేల్చాలని వైఎస్ షర్మిల డిమాండ్ చేశారు. ఈ మేరకు గురువారం ఏసీబీకి ఫిర్యాదు చేశారు. కూటమి ప్రభుత్వం ఏసీబీని పంజరంలో బంధించిందని విమర్శించారు. జోను నుంచి ఏసీబీని విడుదల చేసి స్వేచ్ఛగా పనిచేసేలా ఆదేశాలు ఇవ్వాలని కోరారు.

ప్రజాభూమిప్రతినిధి,విజయవాడ:-

అదానీ - జగన్ సోలార్ ఒప్పందంపై నిజాలు నిగ్గు తేల్చాలని వైఎస్ షర్మిల డిమాండ్ చేశారు. ఈ మేరకు గురువారం ఏసీబీకి ఫిర్యాదు చేశారు. కూటమి ప్రభుత్వం ఏసీబీని పంజరంలో బంధించిందని విమర్శించారు. జోను నుంచి ఏసీబీని విడుదల చేసి స్వేచ్ఛగా పనిచేసేలా ఆదేశాలు ఇవ్వాలని కోరారు.అమెరికా దర్మాపు సంస్థలే జగన్ స్కామ్ గురించి బయటపెట్టే దిశ.. చంద్రబాబు ఎందుకు చర్యలు తీసుకోవడం లేదో ప్రజలకు సమాధానం చెప్పాలని వైఎస్ షర్మిల డిమాండ్ చేశారు. అదానీపై అమెరికాలో దర్మాపు జరుగుతుందని చెప్పారు. సోలార్ పవర్ డీల్ లో జగన్ కి రూ.1750 కోట్లు ముదుపులు ఇచ్చారని వెల్లడైందని పునరుద్ఘాటించారు. ఈ విషయాన్ని అమెరికా FBI వెల్లడించిందని గుర్తు చేశారు. ఆధారాలు కూడా బయటపెట్టించన్నారు.ఇంత జరుగుతుంటే మన దర్మాపు సంస్థలు నిద్ర పోతున్నాయా ? 2021లో ప్రతిపక్షంలో ఉన్న టీడీపీ ఈ సోలార్ డీల్ పై హైకోర్టు లో పిటిషన్ కూడా వేసింది. ఇదొక కుంభకోణం అని ఇప్పటి ఆర్థిక మంత్రి పయ్యపుల కేశవ్ ఆరోపణలు చేశారు. మరి ఇప్పుడు మీరే అధికారంలో ఉన్నారు.

మిగతా 2లో

ప్రధాని మోదీ సమక్షంలో మహారాష్ట్ర సీఎంగా ఫడ్నవీస్ ప్రమాణ స్వీకారం

ముంబై:ముంబైలోని ఆజాద్ మైదానంలో గురువారం జరిగిన భారీ కార్యక్రమంలో దేవేంద్ర ఫడ్నవీస్ మూడోసారి మహారాష్ట్ర ముఖ్యమంత్రిగా ప్రమాణ స్వీకారం చేశారు. ఈ కార్యక్రమానికి ప్రధాని నరేంద్ర మోదీ తో పాటు పలువురు ప్రముఖులు హాజరయ్యారు. మహారాష్ట్ర ముఖ్యమంత్రిగా బాధ్యతలు చేపట్టడం ఫడ్నవీస్ కు ఇది మూడోసారి.ఆజాద్ మైదానంలో జరిగిన కార్యక్రమంలో దేవేంద్ర ఫడ్నవీస్ ముఖ్యమంత్రిగా శివసేన చీఫ్ ఏక్ నాథ్ షిండే, ఎన్సీపీ నేత అజిత్ పవార్ కూడా మహారాష్ట్ర ఉప ముఖ్యమంత్రులుగా ప్రమాణ స్వీకారం చేశారు. ఇతర మంత్రులు ఎప్పుడు ప్రమాణ స్వీకారం చేస్తారనే ప్రశ్నకు బీజేపీ నేత సుధీర్ ముంగంటి వారే సమాధానమిస్తూ.. అసెంబ్లీ శీతాకాల సమావేశాలు ప్రారంభానికి ముందే కొత్త మంత్రివర్గం ఏర్పాటు అవుతుందన్నారు. మహారాష్ట్ర అసెంబ్లీ ఎన్నికల్లో ఘన విజయం సాధించిన మహాయుధి కూటమిలోని పార్టీల మధ్య రెండు వారాల తీవ్ర చర్చల తర్వాత కొత్త ప్రభుత్వ ఏర్పాటు జరిగింది.





యువతకు నైపుణ్య శిక్షణ - ప్రభుత్వం-గూగుల్ సంస్థ కీలక ఒప్పందం

ఆర్థిఫిషియల్ ఇంటెలిజెన్స్ రంగంలో అంతర్జాతీయంగా వస్తున్న మార్పులకు అనుగుణంగా అవకాశాలను అందిపుచ్చుకునేందుకు ఆంధ్రప్రదేశ్ ప్రభుత్వం కీలకమైన తొలి అడుగు వేసింది.

విజ రంగంలో అధునాతన ఆవిష్కరణల కోసం ఆంధ్రప్రదేశ్ ప్రభుత్వం, గూగుల్ సంస్థ మధ్య కీలక ఒప్పందం కుదిరింది. రాష్ట్ర ఐటీ, ఎలక్ట్రానిక్స్, ఆర్థిక శాఖల ఘంటి నారా లోకేశ్ సమక్షంలో గూగుల్ మ్యాప్స్ ఇండియా జనరల్ మేనేజర్ లలితా రమణి, ఏపీ రియల్ టైమ్ గవర్నెస్ (ఆర్టీజీ) శాఖ కార్యదర్శి సురేష్ కుమార్ సచివాలయంలో ఎంవోయూ కుదుర్చుకున్నారు.

2

పీఎస్ఎల్వీ సీ59 ప్రయోగం సక్సెస్ - నింగిలోకి దూసుకెళ్లిన రాకెట్

ప్రజాభూమిప్రతినిధి,శ్రీహరికోట

శ్రీహరికోటలోని సతీష్ ధావన్ స్పేస్ సెంటర్ నుంచి పీఎస్ఎల్వీ సీ59 వాహకనౌక విజయ వంతంగా నింగిలోకి దూసుకెళ్లింది. గురువారం సాయంత్రం 4:04 గంటలకు రాకెట్ నిప్పులు చిమ్ముతూ కక్ష్యలోకి ప్రవేశించింది. యూరోపియన్ స్పేస్ ఏజెన్సీకి చెందిన ప్రోబా - 3తో పాటు మరికొన్ని చిన్న ఉపగ్రహాలను ఈ రాకెట్ ద్వారా ఇస్రో ప్రయోగించింది. 550 కిలోల బరువున్న ఉపగ్రహాలను పీఎస్ఎల్వీ రాకెట్ కక్ష్యలోకి ప్రవేశపెడుతుంది.

సూర్యుని బాహ్య వాతావరణమైన కరోనాపై పరిశోధన చేయడమే ఈ ప్రాజెక్టు ముఖ్య ఉద్దేశం. ఈ తరహా ప్రయోగం చేపట్టడం ప్రపంచంలోనే ఇదే మొదటిసారిని యూరోపియన్ స్పేస్ ఏజెన్సీ తెలిపింది. కాగా, బుధవారం ఈ ప్రయోగం నిర్వహించాల్సి ఉండగా సాంకేతిక కారణాలతో గురువారానికి వాయిదా పడింది.పీఎస్ఎల్వీ సీ59 రాకెట్ ప్రయోగం విజయవంతం కావడం పట్ల ఇస్రో చైర్మన్ ఎస్.సోమనాథ్ హర్షం వ్యక్తం చేస్తూ శాస్త్రవేత్తలకు అభినందనలు తెలిపారు.

మిగతా 2లో



బస్టాండ్ ఆవరణలో సిమెంట్ బల్లాలను ఏర్పాటు చేసిన వెల్ఫేర్ సాసైటీ సభ్యులు



ప్రజాభూమి మార్కెటింగ్ మార్కెటింగ్ ఎస్.సి. వి. కె నిలయం, రీడింగ్ రూమ్ వెల్ఫేర్ సాసైటీ సంస్థ తరపున సిమెంట్ బల్లాల దోర్తాల బస్టాండ్ ఆవరణలో నాలుగు బల్లాల దోర్తాల బస్టాండ్ లో మూడు సిమెంట్ బల్లాల ఇవ్వడం జరిగింది ఈ

కార్యక్రమానికి సెక్రటరీ గుంటక సుబ్బారెడ్డి అధ్యక్షులు డాక్టర్ బాల సుబ్బారావు ఉపాధ్యక్షులు శాసనాల,వీరబ్రహ్మం ,కోశాధికారి ప్రగణ్ణపాటి మల్లికార్జున రావు జాయింట్ సెక్రటరీ మసాని మోహన్ రెడ్డి గుంటక వెంకట రెడ్డి ,ఆర్ కె జి నారసింహం గ వెన్న వెంకట రెడ్డి మద్దాల లక్ష్మి వెంకట నాగ కృష్ణ రావు యక్కుల రమేష్ పరాన్ హుస్సేన్ ఖాన్ మొగుళ్లరి మల్లికార్జున రావు రెడ్డి సంఘం అధ్యక్షులు గుంటక సుబ్బారెడ్డి సూరీ వెంకటేశ్వర్లు రామడుగు శ్రీనివాస మూర్తి ఆర్.టి.సి. డి.ఎం తదితరులు పాల్గొన్నారు.

ఎమ్మార్వీ కు అభినందనలు తెలిపిన ఏపీ ఎన్టీ జీవో యూనిట్ అసోసియేషన్ సభ్యులు



ప్రజాభూమి మార్కెటింగ్ మార్కెటింగ్ టానిల్డార్ కె .చిరంజీవి మర్యాద పూర్వకంగా కలసిన మార్కెటింగ్ ఎన్టీ జీవో తాలూకా యూనిట్ అసోసియేషన్ సభ్యులు మరియు ఏపీ క్రెజిర్ అసోసియేషన్ సభ్యులు ఉత్తమ ప్రశంస పత్రాన్ని

గౌరవ సభ కలెక్టర్ వారి చేతులమీదుగా ప్రధమంగా మార్కెటింగ్ మండలానికి దక్కినందుకు అసోసియేషన్ సభ్యులు అందరూ ఎమ్మార్వీ చిరంజీవికి అభినందనలు తెలియజేశారు ఈ కార్యక్రమంలో మార్కెటింగ్ జేపీసీ చైర్మన్ తాలూకా యూనిట్ అధ్యక్షులు డాక్టర్ బివి శ్రీనివాస శాస్త్రి సభ ఎంప్లాయ్మెంట్ ఆఫీసర్ చేగిరెడ్డి రామచంద్రారెడ్డి సహాయ ఖజానాధికారి క్రెజిర్ కెనడి అసోసియేషన్ ఆఫీస్ ఛైర్మన్ శ్రీనివాస రవి కిరణ్ విజయ్ కుమారి సరస్వతి వడ్డమూడి అంజయ్య జాయింట్ సెక్రటరీ మరియు సభ కలెక్టర్ గనీసి సుబ్బారావు డిప్యూటీ తహసీల్దార్ బత్తిస శ్రీనివాస్ ఇతర అధికారులు కలిసిన వారితో ఉన్నారు

వృద్ధులకు దుప్పట్లు పంపిణీ చేసిన ఏ పీ వో



ప్రజాభూమి మార్కెటింగ్ మార్కెటింగ్ పట్నంలోనిఎపీడీవో కార్యాలయం.ఉద్యోగి.ఏ.పీ.వో జీవరత్నం వృద్ధాప్యంలో ఉండి దిక్కు తోచని స్థితిలో ఉండి పడుకుంటే చలిగాలితో పణుకుతూ అల్లాడిపోతున్న ఆ వృద్ధాబ్ధి చూసి చలించి పోయిన ఆయన తన సొంత నిధులతో దుప్పట్లు పంపిణీ చేయడం జరిగింది వృద్ధులను చూసినప్పుడు తన సొంత వాళ్లను చూసినట్లు ఉంటుందని అందుకే

వారికి దుప్పట్లు ఇవ్వడం జరిగిందని ఆయన అన్నారు

ప్రపంచ దివ్యంగుల దినోత్సవం



ప్రజాభూమి, వేంపల్లె

65వ ప్రపంచ దివ్యాంగుల దినోత్సవం కడప ఏడి కృష్ణ కిషోర్ అధ్యక్షతన కడప ఇండోర్ స్టేడియం నందు జరిగినది. కడప జిల్లాలో ఉన్నటువంటి దివ్యంగా చిన్నారులకు ఆటల పోటీలు నిర్వహించారు. దివ్యంగ చిన్నారులు ఎందులోనూ తీసిపోరని వీరిలో ఉన్నటువంటి ప్రతిభను గుర్తించాలని అన్నారు. ఇందులో రాజ్ కుమార్, చందు, విష్ణు, హర్ష వర్ధన్, వెంకట తేజ, రవళి, సిద్ధిక్ , భవిత వేంపల్లె తరువున పాల్గొని బహుమతులు ఏడి కృష్ణ కిషోర్ చేతుల మీదుగా అందుకున్నారు. సమగ్రశిక్ష ఆసిస్టెంట్ కోఆర్డినేటర్ రమణ మూర్తి, ఏంకట. లు జాఫర్ సాదిక్, స్థానిక ఐజాక్ విద్యార్థులను అభినందించారు. ఈ కార్యక్రమంలో ఐకాఆర్టి యశోద, సుజాత, సిజిబి సుజాత మరియు తల్లితండ్రులు పాల్గొన్నారు.

శబరిమల మహా పాదయాత్రకు సంఘీభావం

తెలిపిన జే సి ఎస్ ఇంచార్జ్ పార్వపల్లి కిషోర్

ప్రజాభూమి, పులివెందుల

పులివెందుల నియోజకవర్గం లింగాల మండలం అంబికపల్లె గ్రామంలోని ఆవుల స్వామి గుడిలో నుండి ప్రారంభమైన శబరిమల మహాపాదయాత్ర సత్కారము జిల్లా నల్లచెరువు మీదుగా సాగుతున్న శీసు స్వామి పాదయాత్రకు జెసిఎస్ ఇంచార్జ్, కొన్నిలర్ పార్వపల్లి కిషోర్ తన మిత్రబృందంతో కలిసి గురువారం సంఘీభావం తెలిపారు. ఈ సందర్భంగా ఆయన మాట్లాడుతూఆయ్యప్ప స్వాముల పాదయాత్ర ఎలాంటి ఆటంకం లేకుండా జరగాలని దేవుని ప్రార్థిస్తున్నట్లు ఆయన వారితో పాటు కొన్ని కిలోమీటర్లు పాదయాత్ర లో వారితో కలిసి పాల్గొని సంఘీభావం తెలిపారు.



సైబర్ నేరాలు డ్రగ్స్,దుర్వినియోగం పై అవగాహన కార్యక్రమం

వ్యసనాలకు బానిసలై బంగారు భవిష్యత్ పాడుచేసుకోవద్దు ఎస్సై రాజమోహన్ రావు

ప్రజాభూమి మార్కెటింగ్

మార్కెటింగ్మండలం.రాయవరం సమీపంలో ఉన్నటువంటి బాలికల గురుకుల పాఠశాలలో ప్రకాశం జిల్లా ఎస్సై ఏ ఆర్ దామోదర్ ఆదేశాల మేరకు టూ టౌన్ ఎస్ ఐ డాక్టర్ రాజమోహన్ రావు లు గురుకుల పాఠశాల విద్యార్థులకు.అవగాహన సదస్సు నిర్వహించారు.ఈ సందర్భంగా ఎస్ ఐ రాజమోహన్ రావు మ.మాట్లాడుతూ మోదక ద్రవ్యాల వినియోగం వల్ల కలిగే అనర్థాలు, విద్య మరియు భవిష్యత్తు గురించి వివరించారు. వ్యసనాలకు బానిసలై జీవితాలను నాశనం చేసుకోవద్దని సూచించారు. ఒకసారి డ్రగ్స్ కేసుల్లో పట్టుబడి పోలీసు రికార్డ్స్ లో పేరు నమోదయ్యితే భవిష్యత్తులో ఉద్యోగాలు పొందలేరని, విద్యార్థులు క్రమ శిక్షణతో బాగా చదువుకొని ఉన్నత శిఖరాలకు చేరుకోవాలని సూచించారు. మీకు ఎవరికైనామోదకద్రవ్యాలసంబంధిత కార్యకలాపాలనసమాచారం తెలిస్తే వెంటనే



పోలీసులకు సమాచారం ఇవ్వాలని, మోదక ద్రవ్యాలు లేని సమాజ నిర్మాణంలో మీరు కూడా భాగస్వామ్యం కావాలన్నారు. ప్రతి ఒక్కరూ రోడ్డు భద్రత, ట్రాఫిక్ నిబంధనలను పాటించాలని ఆయన అన్నారు ఈ కార్యక్రమంలో పాఠశాల ప్రిన్సిపాల్ పిఎ ఆశలత వైస్ ప్రిన్సిపాల్ కె.వి శ్రావణ లక్ష్మి ఎస్ కోటేశ్వరమ్మ డి విజయలక్ష్మి ఎస్సై రమణ. తదితరులు పాల్గొన్నారు

ప్రపంచ దివ్యాంగుల దినోత్సవంలో భాగంగాదివ్యాంగులకు సాయం చేయడమే నా లక్ష్యం దాంతి రెడ్డి

ప్రజా భూమి మార్కెటింగ్

మార్కెటింగ్ మెప్పా ఆధ్వర్యంలో ప్రపంచ దివ్యాంగుల దినోత్సవం కార్యక్రమం నిర్వహించడం జరిగింది. ఈ కార్యక్రమంలో ముఖ్య అతిథిగా ప్రకాశం జిల్లా దివ్యాంగుల విభాగం జిల్లా అధ్యక్షుడు దాంతిరెడ్డి గోపాల్ రెడ్డి పాల్గొన్నారు. ఈ సందర్భంగా. గోపాల్.రెడ్డి మాట్లాడుతూ 2011వసంవత్సరంలోదివ్యాంగుల గ్రూపులు 70 ఉండేవని అని అవి ఇప్పుడు 12 గ్రూపులు మాత్రమేసక్రమంగా పని చేస్తున్నాయని తెలిపారు.సరైన అవగాహన లేక ప్రభులమధ్య.అసంతృప్తులతో గ్రూపులు నిర్లక్ష్యం అయినవి. మెప్పా రిసోర్స్ పర్సన్స్ దివ్యాంగుల గ్రూపులు ఏర్పాటు చేయడంలో కీలక పాత్ర పోషించాలని, దివ్యాంగులకు అవగాహన కల్పించాలని, మట్టి దివ్యాంగుల గ్రూపులు పూర్తి



స్థాయిలో ఏర్పాటు చేసి దివ్యాం గులకు న్యాయం చేయాలని మెప్పా అధికారులను కోరడం జరిగింది. దివ్యాంగులు కూడా అవగాహన పెంచుకుని గ్రూపు గా ఏర్పడి బ్యాంకు రుణాలు తీసుకుని ఉపాధి అవకాశాలు మెరుగుపరుచుకోవాలని సూచించారు. దివ్యాంగులు ఇంటికి వచ్చిన ఆర్.పిలకు సహకరించాలని కోరారు.ఈ కార్యక్రమం లో ప్రసిడెంట్,

మెప్పా అధికారులు ఎలిషా, ఖాన్ పట్టణ మెప్పా మహిళ అధ్యక్షురాలు జి రమణ ఆర్.పిలు, దివ్యాంగులు పెద్ద సంఖ్యలో పాల్గొన్నారు ఎవరైనా దివ్యాంగుల సమస్యలపై నన్ను సంప్రదించాలనుకుంటే దాంతిరెడ్డి గోపాల్ రెడ్డి దివ్యాం గుల విభాగం జిల్లా అధ్యక్షుడు ఫోన్ నెంబర్7382912753 ను సంప్రదించవచ్చు



భారతీయ జనతా పార్టీ అసెంబ్లీ నాయకుల సమావేశం..!

ప్రజా భూమి,చంద్రగిరి:



భారతీయ జనతా పార్టీ చంద్రగిరి అసెంబ్లీ నాయకులు చంద్రగిరి బైపాస్ రోడ్ లోని హోటల్ ఢిల్లీ సమావేశం నిర్వహించారు. ఈ సమావేశానికి ముఖ్య అతిథిగా రాష్ట్ర బిజెపి ప్రధాన కార్యదర్శి సన్నారెడ్డి దయాకర్ రెడ్డి పాల్గొన్నారు. ఈ సందర్భంగా ఆయన మాట్లాడుతూ రాష్ట్రంలో ను జిల్లాలోనూ మరియు అసెంబ్లీ పరిధిలో సాధారణ సభ్యత్వం భారతీయ జనతా పార్టీ కార్యక్రమం విజయవంతంగా ముగిసిందనితెలిపారు. అలాగే క్రియాశీలక సభ్యత్వం కూడా వెంటనే పూర్తి చేసుకుని గ్రామ కమిటీలు పోలింగ్ బూత్ కమిటీలు వెంటనే ఏర్పాటు చేసుకోగలరు. అలాగే ప్రధానమంత్రి నరేంద్ర మోడి ప్రవేశపెట్టిన పథకాలను గ్రామాల్లోని ప్రజలకు తెలియజేయాలని కోరారు. అలాగే రాష్ట్ర ప్రభుత్వానికి అనేక నిధులు ఇచ్చి ఇచ్చిన హామీ ప్రకారం అనేక నిధులను విడుదల చేశారు. ఈ కార్యక్రమంలో జిల్లా ప్రధాన కార్యదర్శి వెంకట ముని, రాష్ట్ర కార్యవర్గ సభ్యులు టి.

సుబ్రహ్మణ్యం యాదవ్, గాలి పుష్పలత, జిల్లా ప్రధాన కార్యదర్శి టి. పరప్రసాద్, జిల్లా ఉపాధ్యక్షులు హరినాథ్ రెడ్డి, జిల్లా కార్యదర్శి శ్రీధర్ బాబు, మరియు మండల ప్రెసిడెంట్లు చైతన్య రెడ్డి, ఈశ్వర్, జనార్దన్ నాయుడు, తిలక్ యాదవ్, దొరస్వామి, నరేష్ నాయుడు, వెంకట శివారెడ్డి, విజయ్ కుమార్, మునెయ్య, రాధాకృష్ణ తదితరులు పాల్గొన్నారు.

ప్రగాఢ సంతాపం తెలియజేసిన ఉపాధ్యాయులు

ప్రజాభూమి, రామచంద్రపురం

కడప జిల్లా రాయచోటి లోని కొత్తపల్లె ఉర్దూ జిల్లా పరిషత్ ఉన్నత పాఠశాలలో భౌతిక శాస్త్ర ఉపాధ్యాయుడిగా విధులు నిర్వహిస్తున్న సి.ఎస్.ఎజాజ్ అహ్మద్ బుధవారం పాఠశాలలో విద్యార్థులు తగువు పడుతుండగా నివారించే ప్రయత్నంలో ముగ్గురు విద్యార్థులు ఉపాధ్యాయుడు పై దాడి చేసి అమానుషంగా కొట్టి చంపారనే వార్తలు వెల్లువెత్తాయి.ఘటనకు నిరసనగా భోజనం విరామ సమయంలో రామచంద్రపురం మండలం కమ్మ కండ్రగి జిల్లా పరిషత్ ఉన్నత పాఠశాల ప్లస్ ఉపాధ్యాయుని ఉపాధ్యాయులు నల్ల బ్యాడ్జీలు ధరించి నిరసన తెలియజేశారు. ఈ సందర్భంగా ఎస్ ఎల్ టి ఏ ఉమ్మడి చిత్తూరు జిల్లా అధ్యక్షులు దొడ్ల ఉమామహేశ్వర్ మాట్లాడుతూ ఆ అకృత్యానికి పాల్పడిన వారిని శిక్షించాలని, ఉపాధ్యాయులకు రక్షణ కల్పించాలని, ప్రభుత్వానికి విజ్ఞప్తి చేశారు ఎజాజ్ అహ్మద్అత్యక్ శాంతి చేశారాలని, వారి కుటుంబ సభ్యులకు ప్రగాఢ సానుభూతిని



తెలియజేస్తూ వారికి మనోహైర్వం ప్రసాదించాలని ఆకాంక్షిస్తూ మౌనం పాటించిన ఎస్ ఎల్ టి ఏ ఉమ్మడి చిత్తూరు జిల్లా అధ్యక్షులు దొడ్ల ఉమామహేశ్వర్, ఉపాధ్యాయుని ఉపాధ్యాయుల బృందం.

నేలతల్లివి కాపాడడం మనందరి కర్తవ్యం :ఏవో స్రవంతి

ప్రజా భూమి, రామచంద్రపురం

రామచంద్రాపురం మండలం కుప్పంబాడూరు రైతు సేవా కేంద్రం పరిధిలోన రాయలచెరువు గ్రామం లో ప్రపంచ మట్టి దినోత్సవం సందర్భంగా మండల పుష్పసాయ అధికారి స్రవంతి ఒక కార్యక్రమాన్ని నిర్వహించారు. సందర్భంగా ఆమె మాట్లాడుతూ నేలతల్లిని కాపాడడం మన అందరి కర్తవ్యం అని తెలిపారు. మట్టి యొక్క పోషక విలువలు రోజు రోజు కీ రసాయనిక ఎరువుల వాడకం వలన తగ్గిపోతున్నాయి అని దీని వలన మట్టి యొక్క సహజ స్థితిని కోల్పోతోంది అని తెలిపారు. రైతులు ప్రకృతి సేద్యం ను అనుసరించాలి అని రసాయనిక ఎరువుల మరియు పురుగు మందులు వాడకం తగ్గించాలి అని సూచించారు, రైతులు అందరి చేత భూ పరిరక్షణ ప్రతిజ్ఞ చేయాలన్నారు, రైతులు అందరూ భూ సార పరీక్షల చేయించుకోవాలి అని తెలిపారు.ఈ కార్యక్రమం లో రైతులకు భూ సార పరీక్షల ఫలితాల



పత్రాలు అందించారు,రైతులు మరియు రైతు సేవా కేంద్రం సిబ్బంది పాల్గొన్నారు. సేవ్ సాయిల్ సేవ్ ఎర్త్ అర్ నినాదం ప్రతిజ్ఞ చేశారు.



ఉపాధ్యాయులకు రక్షణ లేదు జాతీయ ఉత్తమ ఉపాధ్యాయుడు రమణారెడ్డి

ప్రజాభూమి పోరుమామిళ్ల:

రాయచోటిలో గురువారం ఉపాధ్యాయుడు ఇజాజ్ చనిపోయిన విధానం చూస్తుంటే తమకు రక్షణ ఉందా అని కాశినాయన మండలం పిట్టిగుంట ప్రభుత్వ పాఠశాల జాతీయ ఉత్తమ ఉపాధ్యాయుడు రమణారెడ్డి ఆవేదన వ్యక్తం చేశారు. ఈ ఘటనకు నిరసనగా నల్ల బ్యాడ్జీలను ధరించారు. ఉపాధ్యాయులకు గౌరవం కలిగించే విధంగా ప్రభుత్వం చట్టాలను తీసుకురావాలన్నారు. ఇటువంటి ఘటనకు పునరావృతం కాకుండా చూడాలని కోరారు. విద్యార్థులు ఫెయిల్ అయితే టీచర్లను బాధ్యులను చేయద్దని ఆయన కోరారు.

డిసెంబర్ 7న మేగా పేరెంట్స్ టీచర్స్ మీటింగ్: ఎంకాబీ లలిత కుమారి..!

ప్రజాభూమి, చంద్రగిరి:

చంద్రగిరి మండలంలోని స్థానిక జిల్లా పరిషత్ బాలికల ఉన్నత పాఠశాల నందు మండలంలోని అన్ని ప్రాథమిక ప్రాథమికోన్నత మరియు ఉన్నత పాఠశాల ప్రధానోపాధ్యాయులకు సమావేశం నిర్వహించడం జరిగినది. ఈ సమావేశంలో ప్రధానోపాధ్యాయుల్ని ఉద్దేశిస్తూ చంద్రగిరి మండల విద్యాశాఖ అధికారిని ఎస్ .లలిత కుమారి మాట్లాడుతూ “మీ పిల్లల బంగారు భవిష్యత్తు కోసం బడివైపు ఒక అడుగు” అనే నినాదంతో డిసెంబర్ 7వ తేదీ శనివారం నాడు రాష్ట్ర ప్రభుత్వం పాఠశాల విద్యాశాఖ మరియు తిరుపతి జిల్లా కలెక్టర్ ఆదేశాలు మేరకు ప్రతిష్టాత్మకంగా “మెగా పేరెంట్స్ టీచర్స్ మీటింగ్” ను నిర్వహించాలని తెలియజేశారు. అలాగే సమాజ భాగస్వామం ఉన్నప్పుడే ఏ రంగమైన అభివృద్ధి చెందుతుందని, రాష్ట్ర ముఖ్యమంత్రి నారా చంద్రబాబునాయుడు రాష్ట్ర విద్యాభివృద్ధిలో కూడా సమాజం కీలక భాగస్వామ్యం కావాలన్నదే వారి ప్రధాన ఆకాంక్షని,పేదరికం లేని సమాజ నిర్మాణమే ధ్యేయంగా విద్యారంగంలో వస్తున్న అనేక సంస్కరణలను పరిశీలించిన విద్యాశాఖ మంత్రి నారా లోకేశ్ మాట్లాడుతూ తల్లిదండ్రులు, ఉపాధ్యాయులు మరియు పాఠశాల మధ్య సంబంధాలను బలపరచడం ద్వారా మన ప్రభుత్వ పాఠశాలలను మరింత అభివృద్ధి చేసి రాబోవు కాలంలో మన రాష్ట్రాన్ని వికసిత ఆంధ్రప్రదేశ్

గా తీర్చిదిద్దాలనే సంకల్పంతో పునంగా పండుగ వాతావరణంలో “మెగా పేరెంట్స్ టీచర్స్ మీటింగ్” ను దేశంలోనే ఆదర్శవంతంగా నిర్వహించాలని తెలియజేశారు. అదేవిధంగా మండల విద్యాశాఖ అధికారికె. భాస్కర్ బాబు మాట్లాడుతూ “మెగా పేరెంట్స్ టీచర్స్ మీటింగ్” ముందు రోజుల్లో పాఠశాల పూర్వ విద్యార్థులను మరియు పాఠశాలలో చదువుతున్న విద్యార్థుల తల్లిదండ్రులను , స్థానిక ప్రజాప్రతినిధులను ఆహ్వానించి డిసెంబర్ 7వ తేదీన విద్యార్థుల తల్లిదండ్రులకు వివిధ రకాల సాంస్కృతిక మరియు క్రీడా పోటీలను నిర్వహించాలని, అలాగే విద్యార్థుల యొక్క ప్రగతి నివేదికలను తల్లిదండ్రుల సమక్షంలో అందజేయాలని “ దొక్కా సీతమ్మ మధ్యాహ్న భోజనం పథకం” ద్వారా వచ్చిన అతిథులకు భోజన సదుపాయాలు కల్పించాలని ప్రధానోపాధ్యాయులకు సూచించారు. ఈ కార్యక్రమంలో మండలంలోని అన్ని ప్రభుత్వ పాఠశాలల ప్రధానోపాధ్యాయులు, నిజోఎంటిలు మరియు ఆఫీస్ సిబ్బంది పాల్గొనడం జరిగింది.



పారా లీగల్ వాలంటీర్స్ పోస్టులకు దరఖాస్తుల ఆహ్వానం అదనపు జిల్లా జడ్జి కంపల్లె శైలజ

ప్రజాభూమి, హిందూపురంటౌన్

హిందూపురం పరిధిలో పారా లీగల్ వాలంటీర్ గా పనిచేసేందుకు ఆసక్తి ఉన్న యువతీ యువకులు దరఖాస్తు చేసుకోవాలని అదనపు జిల్లా జడ్జి, మండల న్యాయ సేవాధికారి సంస్థ చైర్మన్ కంపల్లె శైలజ సూచించారు. ఈ సందర్భంగా ఆమె మాట్లాడుతూ, చట్టాలు పై ప్రజల్లో అవగాహన కల్పించే నిమిత్తం పారా లీగల్ వాలంటీర్ గా ఎంపిక చేయడం జరుగుతుందన్నారు. పదవ తరగతి లేదా అందుకు సమాన విద్యార్హత కలిగి 18 సంవత్సరాల నిండిన యువతీ,యువకులు ఈ పోస్టుకు దరఖాస్తు చేసుకునేందుకు అర్హులన్నారు. పూర్తిచేసిన దరఖాస్తులను ఈనెల 21వ తేదీ లోపు హిందూపురం మండల న్యాయ సేవాధికారి సంస్థ కార్యాలయానికి చేరేలా చూసుకోవాలన్నారు. వచ్చిన దరఖాస్తులను పరిశీలించి పోలిక పరీక్ష ద్వారా అభ్యర్థులను ఎంపిక చేయడం జరుగుతుందన్నారు. అర్హత, ఆసక్తి కలిగిన యువతీ యువకులు ఈ అవకాశాన్ని సద్వినియోగం చేసుకోవాలని ఆమె కోరారు.

గ్రామసభల ద్వారా భూ సమస్యలు - తహసిల్దార్

ప్రజాభూమి, ముదిగుబ్బ

నేటి నుండి మండలంలో జరుగనున్న గ్రామసభల ద్వారా భూ సమస్యలన్నీ రైతులు పరిష్కరించు కోవచ్చని తహసిల్దార్ నారాయణస్వామి తెలిపారు. గ్రామ సభలు జనవరి 8 వరకు మండలంలో జరగనున్నట్లు వాటి వివరాలు తెలియజేశారు. 6న గుంజేపల్లి, 10న దొరిగల్ప, 11న మల్లేపల్లి, టీఎన్ పాలెం, 12న సానేవారిపల్లి,13న నాగారెడ్డిపల్లి,17 మొలకవేమల, 18 మంగళమడక, చాగాపురం, 19 జొన్నలకొత్తపల్లి, ముక్తాపురం 20 బుద్దనంపల్లి, చిన్నకొట్ల, 24 మర్తూడు, 26 బండ్లపల్లి, 27 కొండగట్టుపల్లి, ఎల్లారెడ్డిపల్లి, దేవరగూడపల్లి, 31న ఎన్ బ్రాహ్మణపల్లి, సంకేపల్లి, జనవరి 2న బీడీమర్రి, గాండ్లవారిపల్లి, 3 తప్పెటవారిపల్లి, 7న పెద్దచిగుళ్లరేవు, ఉప్పలపాడు, 8న కొడవండ్లపల్లి రెవెన్యూ గ్రామాల పరిధిలో గ్రామసభలు జరగనున్నాయని ప్రజలు ఈ అవకాశాన్ని సద్వినియోగం చేసుకోవాలని ఆయన కోరారు.

ఏపీఆర్ఎస్ పాఠశాల ఆరోపణలపై సమగ్ర విచారణ జరిపించాలి -ఎన్ఎఫ్ నాయకులు డిమాండ్

ప్రజాభూమి, హిందూపురంటౌన్

హిందూపురం పట్టణ సమీపంలో ఉన్న ఆంధ్రప్రదేశ్ గురుకుల ఆశ్రమ పాఠశాలపై (ఏపీఆర్ఎస్) వచ్చిన ఆరోపణలపై సమగ్ర విచారణ జరిపించాలని ఎన్ఎఫ్ఐ నాయకులు డిమాండ్ చేశారు. గురువారం ఈ మేరకు వినతి పత్రాన్ని సమర్పించారు. పూర్వ విద్యార్థులు, ఎన్ఎఫ్ఐ విద్యార్థి సంఘం అధ్యక్షులలో విచారణకు వచ్చిన డిప్యూటీ కార్యదర్శి సురేష్ బాబు, వెంకటరమణలకు లిఖితపూర్వకంగా విన్నవించారు.ఈ సందర్భంగా ఎన్ఎఫ్ఐ జిల్లా ఉపాధ్యక్షులు బాబావలీ మాట్లాడుతూ, ఏపీఆర్ఎస్ పాఠశాలలో అభివృద్ధిలో భాగంగా ఇతర వ్యవహారాల్లో జరిగిన అవినీతి ఆరోపణలపై సమగ్ర విచారణ జరపాలని, అదే విధంగా పాఠశాల ఆవరణలో ఉన్న చెట్లను అవ్వడం, అలాగే మరుగుదొడ్డు రిపేరి ఉందని నిధులు మంజూరు చేసుకుని దుర్వినియోగం చేయడం, విద్యార్థుల దగ్గర పనులు చేయించు కోవడం వంటి అంశాలపై పూర్తిస్థాయిలో విచారణ జరిపించాలన్నారు. అదే విధంగా పూర్వ విద్యార్థులు ఇచ్చిన విరాళాలు పక్క దారి మళ్లించారనే ఆరోపణలు ఉన్నాయని, వీటిపై సమగ్ర విచారణ జరిపి చర్యలు తీసుకోవాలని ఎన్ఎఫ్ఐ విద్యార్థి సంఘం కోరడం జరిగింది. ఈ కార్యక్రమంలో పూర్వ విద్యార్థి మురళీ పాల్గొన్నారు.

తల్లిదండ్రుల సమావేశాన్ని విజయవంతం చేయండి

ప్రజా భూమి ,లేపాక్షి

మండల పరిధిలోని పాఠశాలల్లో ఈ నెల ఏడవ తేదీన జరగనున్న తల్లిదండ్రుల సమావేశాన్ని విజయవంతం చేయాలని మండల విద్యాధికారి నాగరాజు పేర్కొన్నారు. ప్రాథమిక ప్రాథమికోన్నత ఉన్నత పాఠశాలల్లో ఈ నెల ఏడున విద్యార్థుల తల్లిదండ్రుల తో పండుగ వాతావరణం లో కార్యక్రమాలను నిర్వహించడం జరుగుతుందన్నారు. ఈ సందర్భంగా తల్లిదండ్రులకు ఆటల పోటీలను నిర్వహించడం జరుగుతుందన్నారు. అదేవిధంగా వారి బిల్లల ప్రోగ్రెస్ రికార్డులను కూడా చూడవచ్చని తెలిపారు.ఈ కార్యక్రమంలో విద్యార్థులతో తల్లిదండ్రులతో పాటు పూర్వ విద్యార్థుల కూడా పాల్గొని విజయవంతం చేయాలని మీ నాగరాజు కోరారు

7న తిరుమలకు పాదయాత్ర

ప్రజాభూమి, హిందూపురం టౌన్

కలియుగ వైకుంఠం తిరుమలకు ఈ నెల 7వ తేదీన పాదయాత్రగా బయలుదేరి వెళుతున్నట్లు తిరుమల, తిరుపతి పాదయాత్ర బృందం కన్వీనర్ భాస్కర్ తెలిపారు. శనివారం పట్టణంలోని ప్రసిద్ధిగాంచిన పేట వెంకటరమణ స్వామి ఆలయం నుండి ఉదయం 10.30 గంటలకు పాదయాత్ర ప్రారంభమవుతుందన్నారు. దేవాలయంలో ప్రత్యేక పూజలు అనంతరం దాదాపు 400 పైగా భక్తులు కాలినడకన తిరుమలకు బయలుదేరనున్నట్లు ఆయన తెలిపారు. వారం రోజులపాటు కాలినడకన వివిధ గ్రామాల గుండా వెళ్లి ఈనెల 14వ తేదీన కలియుగ వైకుంఠం వెంకటేశ్వర స్వామిని దర్శించు కోవడం జరుగుతుందన్నారు. ఈ పాదయాత్రను తిరుమల, తిరుపతి దేవస్థానం ఛోర్లు మెంబర్, మడకకరి ఎమ్మెల్యే ఎం.ఎస్ రాజు, మాజీ ఎమ్మెల్యే తీప్పేస్వామి స్థానిక నాయకులు జెండా ఊపి ప్రారంభిస్తారని తెలిపారు. శాసనసభ్యులు నందమూరి బాలకృష్ణ గారు తిరుమల తిరుపతి దేవస్థానం బోర్డ్ మెంబర్ ఎంఎస్ రాజు ను కలిసి భక్తాదులకు వసతి వసతి సౌకర్యం, దర్శనం కోసం అవసరమైన ఏర్పాట్లు చేశారన్నారు.

కార్మిక సమస్యలపై కమిషనర్ కు వినతి

ప్రజాభూమి, హిందూపురంటౌన్

పురపాలక సంఘ వ్యాప్తంగా పారిశుధ్య కార్మికులు ఎదుర్కొంటున్న సమస్యలను పరిష్కరించాలని డిమాండ్ చేస్తూ గురువారం ఎఐటియూసి అధ్యక్షులతో కమిషనర్ సంఘం శ్రీనివాసులకు వినతిని ఇచ్చారు. ఈ సందర్భంగా నాయకులు మాట్లాడుతూ, కార్మికులకు పని ముట్టు ఇవ్వక పోతే పనులు ఎలా చేస్తారన్నారు. వెంటనే కార్మికులకు అవసరమైన పని ముట్టు ఇవ్వాలన్నారు. దీంతో పాటు కార్మికులకు కల్పించాల్సిన ఇతర సౌకర్యాలను కల్పించాలని కోరారు. ఈ కార్యక్రమంలో నాయకులు, పారిశుధ్య కార్మికులు పాల్గొన్నారు.



మట్టి సాంద్రతపై నవోదయ విద్యార్థులకు అవగాహన: ప్రతి విద్యార్థికి రైతు సమస్యలను తెలపాలి.

నవోదయలో ప్రపంచ మట్టి ఆరోగ్య దినోత్సవం.

ప్రజా భూమి, లేపాక్షి

లేపాక్షి జవహర్ నవోదయ విద్యాలయ ప్రధాన ఆచార్యులు నాగరాజు అధ్యక్షులలో మట్టి సాంద్రతపై విద్యార్థులకు అవగాహన కల్పించారు. ప్రపంచ మట్టి ఆరోగ్య దినోత్సవ సందర్భంగా నవోదయ విద్యాలయలో జరిగిన సమావేశంలో హిందూపురం వ్యవసాయ శాఖ ఏడి అలీ ఖాన్, డి ఆర్ సి ఏ డి ఏ సన్నాపుల్ల, వ్యవసాయాధికారులు శ్రీలత, రవీంద్ర, రుమానా జేగం, ఉమామహేశ్వరి తదితరులు పాల్గొన్నారు. ఈ సందర్భంగా నవోదయ ప్రధాన ఆచార్యులు నాగరాజు మాట్లాడుతూ, రైతులు తమ పంట పొలాలను జాగ్రత్తగా చూడాలన్నారు. రసాయనిక ఎరువుల వాడకం అధికం కావడంతో భూమిలోని సాంద్రత పూర్తిగా తగ్గిపోయిందన్నారు. రైతులు తమ పొలాలకు చెరువు మట్టిని తోలడం తోపాటు పశువుల ఎరువుల వాడకం, సేంద్రీయ ఎరువుల వాడకం పెంచాలన్నారు. అప్పుడే భూములు సారవంతంగా మారుతాయన్నారు. హిందూపురం ఏ డి ఏ .జి ఎం అలీ ఖాన్ మాట్లాడుతూ, ప్రతి విద్యార్థి మట్టిని సంగ్రహించాల్సిన అవసరం ఎంతైనా ఉందన్నారు అవసరం ఎంతైనా ఉందన్నారు చేసేందుకు చేపట్టవలసిన చర్యలను విద్యార్థులకు వివరించారు. మట్టి సాంద్రతను పెంచేందుకు ప్రతి విద్యార్థి మట్టి ఆరోగ్య సంరక్షణపై చక్కటి అవగాహన

కలిగి ఉండాలన్నారు. జిల్లాలో సుస్థిర వ్యవసాయ విధానాలను ప్రోత్సహించడం, రసాయనిక ఎరువులను తగ్గించి, జలవినియోగాన్ని నియంత్రించాల్సిన అవసరం ఎంతైనా ఉందన్నారు. ప్రతి ఒక్కరు మట్టి సంరక్షణ సామాజిక బాధ్యతగా గుర్తించాలని పేర్కొన్నారు. రైతులు మాట్లాడుతూ, గతంలోని రైతుకు నేటి రైతుకు ఉన్న తేడాని వివరించారు. విద్యార్థులు, యువ రైతులు వ్యవసాయ రంగంపై సంపూర్ణ

అవగాహన కలిగి ఉండాలని సూచించారు. ఈ సందర్భంగా నవోదయ విద్యార్థులకు వ్యవసాయ రంగం పై నిర్వహించిన వ్యాసరచన పోటీలో ప్రతిభ కనబరిచిన విద్యార్థులకు బహుమతులు అందజేశారు. అదేవిధంగా వ్యవసాయ రంగంలో మీ సిస్టర్ సేవలందించిన రైతులకు కూడా బహుమతులను అందజేశారు. ఈ కార్యక్రమంలో పలువురు రైతులు, విద్యార్థులు పాల్గొన్నారు

లక్ష సభ్యత్వాల నమోదే లక్షం

- పద్మశాలి కార్పొరేషన్ డైరెక్టర్ లక్ష్మీనరసింహులు

- సొంత ఖర్చులతో పేదలకు సభ్యత్వాల నమోదు

- లక్షన్ కార్యాలయంలో లక్ష రూపాయలు లండజేసిన లక్ష్మీ నరసింహులు

ప్రజాభూమి, అనంతపురము

స్థానిక అర్బన్ నియోజకవర్గంలో లక్ష సభ్యత్వాల నమోదే లక్షంగా పని చేస్తున్నామని పద్మశాలి సంక్షేమ, అభివృద్ధి కార్పొరేషన్ డైరెక్టర్ లక్ష్మీనరసింహులు అన్నారు. 10వ డివిజన్ లో ఇప్పటికే 500 సభ్యత్వాలు పూర్తి చేసినట్లు ఆయన వివరించారు. అయితే తమ కాలనీలో టీడీపీలో సభ్యత్వం తీసుకునేందుకు చాలా మంది ఉత్సాహం చూపుతున్నారని.. కానీ వారు సభ్యత్వ నమోదు రుసుము చెల్లించలేక పోతున్నారన్నారు. అందుకే తానే సొంత ఖర్చులతో సభ్యత్వాల నమోదు చేయిస్తున్నట్లు వివరించారు. ఇందుకోసం లక్ష రూపాయలను అర్బన్ కార్యాలయంలో టీడీపీ నాయకులు కోసంకి గంగారామ్, వృత్తిగత కార్యదర్శి శ్రీధర్ లకు అందించారు. సభ్యత్వ నమోదు ఉంటే రెండేళ్ల పాటు పేదలకు ఐదులక్షల వరకు బీమా

సౌకర్యం ఉంటుందన్నారు. వారంతా టీడీపీ వెంట ఎప్పటి నుంచో నడుస్తున్నారని అందుకే వారి కోసం తన వంతుగా సాయంగా ఇది చేస్తున్నట్లు చెప్పారు. ఈ కార్యక్రమంలో మెంబర్షిప్ కోఆర్డినేటర్ విష్ణు, రజక ఫెడరేషన్ స్టేట్ డైరెక్టర్ పరమేశ్, నాయాబ్రాహ్మణ కార్పొరేషన్ డైరెక్టర్ కడియాల కొండన్న, రాహుల్, సందేశ్ తదితరులు పాల్గొన్నారు.

ముదిగుబ్బ మండలంలో నెలకొన్న డీలర్లసమస్యను పరిష్కరించాలి

రేషన్ సకాలంలో ప్రజలకు పంపిణీ చేయాలి సిపిఐ నాయకులు

ప్రజాభూమి, ముదిగుబ్బ

ముదిగుబ్బ మండలంలో నెలకొన్న డీలర్లసమస్యను పరిష్కరించాలి తద్వారా రేషన్ సకాలంలో ప్రజలకు పంపిణీ చేయాలని డిమాండ్ చేస్తూ గురువారం సిపిఐ నాయకులు తాసిల్దార్ నారాయణస్వామికి వినతిపత్రం ఇచ్చారు. అనంతరం రెవెన్యూ కార్యాలయం ఎదుట ఆరగంట పాటు ఆందోళన కార్యక్రమం నిర్వహించారు. ఈ సందర్భంగా సిపిఐ కార్యదర్శి శ్రీనివాసులు మాట్లాడుతూ నూతన ప్రభుత్వం ఏర్పడి 6 మాసాలు దాటిన నేటికి మండలంలో 24 డీలర్ పోస్టులను భర్తీ చేయకపోవడంతో ఆయా ప్రాంతాల్లోని రేషన్ కార్డుదారులు సకాలంలో రేషన్ సరుకులు అందుకోలేక తీవ్రఇబ్బంది పడుతున్నారన్నారు. ఈపరిస్థితుల్లో డీలర్లు లేనిచోట ప్రభుత్వ సిబ్బంది రేషన్ బియ్యం పంపిణీ చేస్తుండడంతో తూకాల్లో తేడాలు వస్తుండడమేగాక సకాలంలో రేషన్ సరుకులు ప్రజలు తెచ్చుకోలేక పోతున్నా మని ఆవేదన చెందుతున్నారన్నారు. అదేవిధంగా మండల వ్యాప్తంగా 54 డీలర్లు ఉండగా 30 మందికి మాత్రమే డీలర్లును ఏర్పాటు చేశారని వారికికూడా బయోమెట్రిక్ వేసే అవకాశం లేక ఇప్పటికీ గత ప్రభుత్వంలో నియమించిన ఎండియలకు మాత్రమే వేలిముద్రలు వేసే అవకాశం ఉండడంతో డీలర్లు సకాలంలో బియ్యం పంపిణీ చేయలేకపోతున్నారని పేర్కొన్నారు. దీనికి తోడు సంబంధిత అధికారులు డీలర్లకు నిర్ణయించిన ప్రకారం తూకాలు ఇవ్వకుండా ప్యాకెట్ కు రెండు నుంచి మూడు కేజీలు తక్కువ ఇస్తున్నారని డీలర్లు ఆవేదన చెందుతున్నారనితహసిల్దార్

దృష్టికి తెచ్చారు. కాగా డీలర్లకు కమిషన్ కూడా ఇవ్వక పోవడంతో ఇదే అదునుగా డీలర్లు కూడా కార్డుదారులకు మూడు నుంచి నాలుగు కేజీలు తక్కువ తూకం ఇస్తుండడంతో అన్ని విధాల రేషన్ కార్డుదారులు నష్టపోతు న్నారని ఆవేదన వ్యక్తం చేశారు. ఇప్పటికైనా ప్రభుత్వం తక్షణమే మండలంలో ఖాళీగా ఉన్న 24 డీలర్ పోస్టులను భర్తీ చేయడమే గాక గత ప్రభుత్వంలో నియమించిన ఎండియలను తొలగించి రేషన్ డీలర్లకు వేలిముద్ర వేసుకునే అవకాశం కల్పించి బియ్యం పంపిణీ చేసుకునే విధంగా చర్యలు తీసుకోవాల్సిన అవసరం ఎంతైనా ఉందని కోరారు, మండల వ్యాప్తంగా కార్డుదారులు ఎవరు నష్టపోకుండా సకాలంలో రేషన్ సరుకులు తెచ్చుకునే విధంగా చర్యలు తీసుకోవాలని డిమాండ్ చేశారు. లేనిపక్షంలో సిపిఐ అధ్యక్షులలో ప్రజలతో కలిసి త్వరలోనే పెద్దఎత్తున ధర్నా కార్యక్రమం నిర్వహిస్తామని సిపిఐ నాయకులు చల్ల శ్రీనివా సులు ప్రభుత్వాన్ని హెచ్చరించారు. ఈకార్యక్రమంలో సిపిఐ నాయకులు డాబాకిష్ట, తిమ్మలయ్య, తుమ్మల చిన్నప్ప, రాధా కృష్ణ చెన్నప్ప, ప్రసాద్ నాయక్, వెంకటరామడు, లక్ష్మీ నారాయణ, ఆదెప్ప తదితరులు పాల్గొన్నారు.

వైయస్ జగన్ అసెంబ్లీకి రావాలంటే భయం ఎందుకు

అసెంబ్లీకి వస్తే నువ్వు చేసిన తప్పులను ప్రశ్నిస్తారా అని రాలేదా

అసెంబ్లీకి వెళ్ళనప్పుడు శాసనసభ్యత్వానికి రాజీనామా చేయాలి ఎమ్మెల్యే భూమిరెడ్డి రామగోపాల్ రెడ్డి

ప్రజాభూమి, పులివెందుల

మాజీ ముఖ్యమంత్రి , పులివెందుల శాసనసభ సభ్యుడు వైయస్ జగన్మోహన్ రెడ్డి అసెంబ్లీకి వెళ్లాలంటే భయం ఎందుకు, అసెంబ్లీ కాస్త తను చేసిన తప్పులను ప్రశ్నిస్తారని రాలేదా, అసెంబ్లీకి వెళ్ళినప్పుడు శాసన సభ్యత్వానికి రాజీనామా చేయాలని శాసన మండలి సభ్యుడు భూమిరెడ్డి రామగోపాల్ రెడ్డి డిమాండ్ చేశారు. గురువారం పట్టణంలోని ఆయన నివాసంలో విలేకరుల సమావేశంలో మాట్లాడుతూ రాష్ట్ర ప్రజలు ఇబ్బందులు పడుతున్నారని, అన్ని కార్యాలయాల ముందు ధర్నా చేయాలని మాజీ ముఖ్యమంత్రి జగన్మోహన్ రెడ్డి చెప్పడం దయ్యాల వేదాలు వల్లించినట్లు ఉందని రామగోపాల్ రెడ్డి ఎద్దేవా చేశారు ముఖ్యమంత్రిగా ఉన్నప్పుడు ప్రజలను ఎవరినైనా పట్టించుకున్నారా, కనీసం ప్రజలతో మాట్లాడారా అని వైయస్ జగన్ ను ప్రశ్నించారు. ఐదు సంవత్సరాల వైకాపా పాలనలో పులివెందుల పట్టణంలో అన్ని పనులు పెండింగ్లో ఉన్నాయని మెడికల్ కళాశాల, పట్టణంలో వీధిలైట్లు, త్రాగునీరు, డ్రైనేజీ పనులు జరగక ప్రజలు చాలా ఇబ్బందులు ఎదుర్కొంటున్నారన్నా రు. ప్రజలు పడుతున్న సమస్యలను అసెంబ్లీలో ప్రశ్నించడానికి అయిన అసెంబ్లీకి రావాలని లేని పక్షంలో జగన్ ఇంటి ముందు ప్రజలు ధర్నా చేయడానికి సిద్ధంగా ఉన్నారన్నారు చేతగాని దడ్డప్పు మాజీ ముఖ్య మంత్రి వైఎస్ జగన్మోహన్ రెడ్డి అన్నారు. రాష్ట్రంలో పంటల బీమా ను శ్రష్టు పట్టించింది వైసీపీ ప్రభు త్వమేనన్నారు. అలాగే కూటమి ప్రభుత్వం ఇచ్చిన టువంటి నూపర్

సిక్స్ పథకాలను తప్పుకుండా అమలు చేస్తామన్నారు. అలాగే వైకాపా పాలనలో విద్యుత్ చార్జీలు 9సార్లు పెంచి ప్రజల నెత్తిన భారాన్ని ఉంచారన్నారు. వైయస్ జగన్మోహన్ రెడ్డి విద్యార్థులకు ఒక్క రూపా యి అయినా ఫీజు రిమెంబర్ మెంట్ కల్పించారా అని ఆయన ప్రశ్నించారు. కూటమి ప్రభుత్వం ఎన్నికల మేని ఫెస్టివల్ చెప్పినట్లు సూపర్ సిక్స్ పథకాలను ఒక్కొక్కటిగా నెరవేరుస్తూ వస్తుందన్నారు, త్వరలో నే అమ్మకు వందనం పథకాన్ని కూడా అమలు చేస్తామన్నారు. పాదా ద్వారా పులివెందుల లలో వందల కోట్లు ఖర్చు చేసిన అభివృద్ధి మాత్రం జరగలేదన్నారు. సుందరీకరణ పేరుతో మీరు చేసిన పాపాలు పులివెందుల ప్రజలకు శాపాలుగా మారాయి అన్నారు తాను శాసనమండలి సభ్యుని గా ప్రజల సమస్యలను ప్రభుత్వం దృష్టికి తీసుకెళ్లి పరిష్కారం కోసం కృషి చేస్తున్నానని, ముఖ్యమంత్రి వైఎస్ జగన్మోహన్ రెడ్డి పులివెందుల సమస్యలను గాలికి వదిలేసి తిరుగుతున్నారన్నారు. పులివెం దుల ప్రజలు కూడా పార్టీలకు అతీతంగా సమస్యల కోసం పోరాడు కలిసికట్టుగా పోరాడదాం అని ఆయన ప్రజలను కోరారు ఈ కార్యక్రమంలో తెలుగుదేశం నాయకులు మైసూర్ రెడ్డి,వెంకటేశ్వర రెడ్డి తదితరులు పాల్గొన్నారు.

రాయచోటి ఘటన బాధ్యులపై కఠిన చర్యలు తీసుకోవాలి

- పైవేటు పాఠశాలల యాజమాన్య సంఘం జిల్లా అధ్యక్షులు

బిఎస్.రమణారెడ్డి

ప్రజాభూమి, వేంపల్లె

రాయచోటి పట్టణంలోని కొత్తపల్లె జిల్లా పరిషత్ ఉన్నత పాఠశాల ఉపాధ్యాయుడు ఇజాజ్ అహమ్మద్ మృతిపై సమగ్ర విచారణ జరిపి బాధ్యులపై కఠిన చర్యలు తీసుకోవాలని కడప జిల్లా గుర్తింపు పొందిన పైవేటు పాఠశాలల యాజమాన్య సంఘం జిల్లా అధ్యక్షులు బి.ఎన్.రమణారెడ్డి ఒక ప్రకటనలో ప్రభుత్వాన్ని డిమాండ్ చేశారు. ఇజాజ్ అహ్మద్ గుండె పోటుతో మరణించాడని ప్రధానోపాధ్యాయుడు చెప్పడంగా మృతుని భార్య తన భర్తను విద్యార్థులు దాడి చేసి చంపేశారని ప్రకటించడం అనుమానాలకు తావిస్తోందని ఆయన అన్నారు. ప్రభుత్వం ఈ విషయాన్ని తీవ్రంగా పరిగణించి సమగ్ర విచారణ జరిపి దోషులను చట్ట ప్రకారము కఠినంగా శిక్షించాలని ఆయన కోరారు. విద్యార్థులలో పెరిగిపోతున్న క్రమశిక్షణ లోపాన్ని సరిదిద్దేందుకు, విద్యార్థులలో నైతిక విలువల పెంపొందించడానికి పాఠశాలల్లో అమలయ్యే విధంగా ఒక ప్రత్యేక కార్యచరణను రూపొందించాలని బిఎన్. రమణారెడ్డి ప్రభుత్వానికి విజ్ఞప్తి చేశారు.